

Öдртән 40 гектар тәрә хураджана

Целинн района, «Троицкий» совхозин комбайнермүд үр Мололкин Александр, Абджаев Борис öдртән 37-40-д гектар тәрә цокдж авцхана. Комбайнер Мололкин 2200 центнер буудя цокдж авб.

Эн района «Родина» колхозд көдлджәх шофер үр Лунев Стефан комбайна бункерт хурсн буудяг комбайниг зогсал уга ачдж токур зөөнә. Ода эн шофер комбайна бункерәс 5000 центнер буудя колхозин токур зөөдж күргв.

Элст балгъсна Ленинә нертә колхозин бригадт көдлджәх механизатормуд онц-онцднь хаддж, цокдж авлгъна эваргъар 1100 гектар тәрә хурадж авб.

Б. БОЛДЫРЕВ.